



महाराणा प्रताप शिक्षा परिषद्, गोरखपुर संस्थापक—समारोह 2022

मो. : 9415822524
9936213456

(4 दिसम्बर से 10 दिसम्बर)

प्रतियोगिता परिणाम एवं अन्य जानकारी के लिए देखें website – www.mpspgkp.in

मुख्य संरक्षक : गोरक्षपीठाधीश्वर महन्त योगी आदित्यनाथ जी महाराज, माननीय मुख्यमंत्री उत्तर प्रदेश

दिनांक : 04.12.2022

प्रकाशनार्थ

4 दिसम्बर। बीसवीं शताब्दी के पूर्वार्द्ध में ही सामाजिक पुनर्जागरण, सांस्कृतिक राष्ट्रवाद और पूर्वी उत्तर प्रदेश में शैक्षिक क्रान्ति का सूत्रपात ब्रह्मलीन महन्त दिग्विजयनाथ जी महाराज ने किया। महन्त अवेद्यनाथ जी महाराज ने महन्त दिग्विजयनाथ जी के सपनों को पूरा किया। वर्तमान पीठाधीश्वर एवं उत्तर प्रदेश के मुख्यमंत्री महन्त योगी आदित्यनाथ जी महाराज श्री गोरक्षपीठ के यशस्वी परम्परा के विकास के साथ-साथ सम्पूर्ण उत्तर प्रदेश में एक नयी कार्य संस्कृति के देवदूत बनकर उभरे हैं। 1932 में स्थापित महाराणा प्रताप शिक्षा परिषद् उसी क्रान्ति की एक कड़ी है। गोरखपुर विश्वविद्यालय, गोरखपुर की स्थापना की सूत्रधार रही शिक्षा परिषद् का संस्थापक सप्ताह समारोह उस वट वृक्ष की गरिमा को ही प्रतिष्ठित करता है। श्री गोरक्षपीठ द्वारा भावी पीढ़ी के निर्माण के प्रति सजगता राष्ट्रीय पुनर्निर्माण की दिशा में अत्यन्त ही प्रभावी प्रयास है। श्रीगोरक्षपीठ एक ऐसी धार्मिक पीठ है जिसने देश की आजादी की लड़ाई से लेकर आधुनिक भारत के विकास में अपना महत्वपूर्ण योगदान दिया। देश के मान सम्मान की वृद्धि के लम्बे इतिहास में इस पीठ की ऐतिहासिक भूमिका रही है देश जब आजादी की लड़ाई लड़ रहा था, आजादी के बाद आने वाली चुनौतियों को इस पीठ के युगद्रष्टा पीठाधीश्वरों ने देखा, समझा और उसको स्वीकार किया। उत्तर प्रदेश के मुख्यमंत्री माननीय योगी आदित्यनाथ जी उसी पीठाधीश्वरों की यशस्वी पीढ़ी के नायक हैं।

महाराणा प्रताप शिक्षा परिषद् की स्थापना शिक्षा, सेवा एवं सामाजिक परिवर्तन में संत परम्परा को प्रतिबिम्बित करने के लिए किया गया था। महाराणा प्रताप शिक्षा परिषद् की नव भारत निर्माण एवं समृद्ध व समर्थ राष्ट्र के लिए समर्पित युवा पीढ़ी का शारीरिक एवं मानसिक दृष्टि से उत्कृष्टता के साथ ही साथ आत्मानुशासन का अभिनव प्रयोग शोभा यात्रा के माध्यम से दृष्टिगत होता है। गोरक्षपीठ ने शिक्षा और स्वास्थ्य के क्षेत्र में सेवा और साधना का जो प्रतिमान खड़ा किया है, वह अद्वितीय है, अद्भुत है। पूर्वी उत्तर प्रदेश के युवाओं में अपार क्षमता है। आप प्रयत्न कर बड़ा से बड़ा मुकाम हासिल करें। उक्त बातें महाराणा प्रताप शिक्षा परिषद् के 90वाँ संस्थापक—सप्ताह समारोह के उद्घाटन अवसर पर आयोजित शोभायात्रा का शुभारम्भ करते हुए एयर चीफ मार्शल आर.के.एस.भदौरिया (अ.प्रा.), पीवीएसएम, एवीएसएम, वी.एम., एडीसी, भारतीय वायु सेना, नई दिल्ली ने बतौर मुख्य अतिथि ने कही। महाराणा प्रताप शिक्षा परिषद् परिसर के प्रांगण में शिक्षा परिषद् की चार दर्जन से अधिक शिक्षण, प्रशिक्षण एवं चिकित्सा संस्थाओं के उपस्थित लगभग दस हजार से अधिक छात्र-छात्राओं, शिक्षकों, महानगर के प्रबुद्ध जनों को सम्बोधित करते हुए उन्होंने कहा कि शिक्षा किसी भी राष्ट्र एवं समाज की धुरी है। भावी पीढ़ी की शिक्षा व्यवस्था जैसा निर्माण करेगी वैसा ही देश का भविष्य बनेगा। महाराणा प्रताप शिक्षा परिषद् की स्थापना के साथ राष्ट्रीय एकता और अखण्डता की रक्षा का संकल्प लेकर, मातृभूमि के समर्पण और त्याग, माता पिता तथा गुरु के प्रति श्रद्धावनत् रहने का जो पाठ इन शिक्षण संस्थाओं द्वारा पढ़ाया जा रहा है, वह राष्ट्र सेवा का एक अभिनव प्रयास है। नई शिक्षा नीति के क्रियान्वयन में भी उत्तर प्रदेश के साथ-साथ महाराणा प्रताप शिक्षा परिषद् अग्रणी भूमिका निभा रही है।



महाराणा प्रताप शिक्षा परिषद्, गोरखपुर संस्थापक—समारोह 2022

मो. : 9415822524
9936213456

(4 दिसम्बर से 10 दिसम्बर)

प्रतियोगिता परिणाम एवं अन्य जानकारी के लिए देखें website – www.mpspgkp.in

मुख्य संरक्षक : गोरक्षपीठाधीश्वर महन्त योगी आदित्यनाथ जी महाराज, माननीय मुख्यमंत्री उत्तर प्रदेश

उन्होंने आगे कहा कि भारत के प्रधानमंत्री श्री नरेन्द्र मोदी जी के सपनों के भारत में उत्तर प्रदेश एक बड़ी चुनौती थी, इस चुनौती को श्री योगी आदित्य नाथ जी ने स्वीकारा। उत्तर प्रदेश योगी जी के नेतृत्व में उद्योग जगत के आकर्षण का केन्द्र बना हुआ है। उत्तर प्रदेश की अर्थ व्यवस्था अगले पाँच वर्षों में एक ट्रिलियन होने का अनुमान लगाया जा रहा है। शोध को बढ़ावा देने हेतु विभिन्न क्षेत्रों में स्टार्टअप कम्पनियों को प्रोत्साहित किया जा रहा है।

समारोह की अध्यक्षता करते हुए उत्तर प्रदेश के माननीय मुख्यमंत्री, गोरक्षपीठाधीश्वर महन्त योगी आदित्यनाथ जी महाराज ने इस अवसर पर कहा कि यह आयोजन हमारे लिए अनुशासन का पर्व है। अनुशासन एवं स्वस्थ प्रतिस्पर्धा इस आयोजन का प्राण है। ब्रह्मलीन महन्त दिग्विजयनाथ जी महाराज द्वारा पूर्वी उत्तर प्रदेश में प्रज्वलित सेवा-साधना एवं तप की अखण्ड ज्योति निरन्तर जलती रहेगी। पूज्य महन्त अवेद्यनाथ जी महाराज द्वारा प्रारम्भ किये गये सामाजिक समरसता तथा स्वास्थ्य और शिक्षा के क्षेत्र में सक्रियता का अपना दायित्व गोरक्षपीठ निभाता रहेगा। महाराणा प्रताप शिक्षा परिषद् द्वारा शिक्षा का प्रसार जारी रहेगा। महायोगी गोरखनाथ विश्वविद्यालय गोरखपुर की स्थापना महाराणा प्रताप शिक्षा परिषद् की अनवरत गतिमान यात्रा का अगला पड़ाव है। हम भावी पीढ़ी को अनुशासन एवं शील का पाठ पढ़ाते रहेंगे तथा उन्हें भारतीय संस्कृति की ज्ञान गंगा में स्नान कराते रहेंगे। हिन्दुत्व और विकास तथा सबका साथ सबका विकास के मंत्र के साथ भारत को जगत गुरु बनाने बढ़ते रथ को महाराणा प्रताप शिक्षा परिषद् की शिक्षण संस्थाओं से निकलने वाली होनहार भावी पीढ़ी गति प्रदान करती रहेगी। महाराणा प्रताप शिक्षा परिषद् की संस्थाएं अपने-अपने क्षेत्र में प्रतिमान बनकर समाज एवं राज्य का मार्गदर्शन करेंगी।

इस वर्ष के संस्थापक सप्ताह समारोह में नवाचार को बढ़ावा देने हेतु पोस्टर, माडल और स्वनिर्मित उद्पादों की प्रदर्शनी लगाई गई। जिसमें विभिन्न संस्थाओं ने विभिन्न विषयों को लेकर के प्रतिभाग किया महाराणा प्रताप इंटर कॉलेज 1947 से 2022 तक के डाक तथा मुद्रा व्यवस्था को प्रदर्शित किया है, महाराणा प्रताप बालिका इंटर कॉलेज भारत के अंतरिक्ष विज्ञान यात्रा तथा सफलता के ऊपर प्रदर्शित किया है, महाराणा प्रताप पॉलिटेक्निक कॉलेज भारत के विज्ञान और प्रौद्योगिकी उत्थान को प्रदर्शित किया है, गुरु गोरखनाथ विद्यापीठ भारत के विभाजन विभीषिका, महाराणा प्रताप सीनियर सेकेंडरी बेटियाहाता भारत के स्वतंत्रता संग्राम तथा आजाद भारत के सफल यात्रा को प्रदर्शित किया, श्री गोरखनाथ संस्कृत विद्यापीठ गोरखपुर के सन्नासी योद्धाओं के बारे में प्रदर्शित किया, दिग्विजय नाथ इंटर कॉलेज चौक बाजार भारत के स्वतंत्रता संग्राम में गोरखपुर के शहीदों के योगदान के बारे में प्रदर्शित किया, दिग्विजय नाथ पीजी कॉलेज सिविल लाइंस एक जनपद एक उत्पाद, गोरखनाथ कृषि विज्ञान केंद्र चौक माफी भारत के कृषि विकास यात्रा, दिग्विजय नाथ स.ज. प्रशिक्षण कॉलेज सिविल लाइंस गोरखपुर ज्ञान की नगरी सिटी ऑफ नॉलेज, महाराणा प्रताप इंटर कॉलेज जंगल दूषण विभिन्नता में एकता अपना भारतवर्ष।

महाराणा प्रताप शिक्षा परिषद् के संस्थापक—सप्ताह समारोह के उद्घाटन अवसर पर एयर चीफ मार्शल आर.के.एस.भदौरिया ने शोभायात्रा के शुभारम्भ की घोषणा की। महाराणा प्रताप शिक्षा परिषद् के अध्यक्ष, पूर्व कुलपति प्रो.यू.पी. सिंह ने अतिथियों का स्वागत किया। गोरक्षपीठाधीश्वर महन्त योगी आदित्यनाथ जी महाराज



महाराणा प्रताप शिक्षा परिषद्, गोरखपुर संस्थापक-समारोह 2022

मो. : 9415822524
9936213456

(4 दिसम्बर से 10 दिसम्बर)

प्रतियोगिता परिणाम एवं अन्य जानकारी के लिए देखें website – www.mpspgkp.in

मुख्य संरक्षक : गोरक्षपीठाधीश्वर महन्त योगी आदित्यनाथ जी महाराज, माननीय मुख्यमंत्री उत्तर प्रदेश

की उपस्थिति एवं उनके सान्निध्य में प्रारम्भ संस्थापक-सप्ताह समारोह के महोत्सव में मुख्य अतिथि एवं माननीय मुख्यमंत्री योगी आदित्यनाथ जी महाराज द्वारा ध्वजारोहण, राष्ट्रनायक महाराणा प्रताप, ब्रह्मलीन महन्त दिग्विजयनाथ जी महाराज एवं ब्रह्मलीन महन्त अवेद्यनाथ जी महाराज के दिव्य प्रतिमा पर पुष्पांजलि, महाराणा प्रताप बालिका विद्यालय की छात्राओं द्वारा कुलगीत, संस्कृत विद्यालय के छात्रों द्वारा दिग्विजयस्त्रोत पाठ, अवेद्यनाथस्त्रोत पाठ के साथ आज के भव्यतम संस्थापक-सप्ताह समारोह का उद्घाटन सम्पन्न हुआ। इस वर्ष दुलहिन जगन्नाथ कुँवरि इण्टर कालेज टेकुआटार कुशिनगर जनपद में शिक्षा परिषद् की नई संस्था का संचालन शुरू हुआ है।

समारोहपूर्ण आयोजन के पश्चात राष्ट्रगीत वन्देमातरम् के साथ शोभायात्रा प्रारम्भ हुई। अलग-अलग संस्थाओं की छात्र-छात्राएं अपने गणवेश में, राष्ट्रगीतों की धुन पर बजते बैंड, विविध झांकियों के साथ "भारत माता की जय", वन्दे मातरम्, गांव-गांव में जायेंगे, सामाजिक समता लायेंगे, एक बनेंगे नेक बनेंगे, विविधता में एकता भारत की विशेषता, अलग भाषा अलग वेश फिर भी अपना एक देश, हम सब हैं भारत के लाल, छूआछूत का कहाँ सवाल, स्वच्छ भारत स्वस्थ भारत आदि गगन भेदी नारों के साथ पर्यावरण प्रदूषण, इन्सेफलाइटिस, भ्रष्टाचार, एफ.डी.आई, आन्तरिक सुरक्षा, स्वास्थ्य जागरूकता, डिजिटल इण्डिया, कौशल विकास, स्टार्टप इण्डिया तथा 'उत्तर प्रदेश विकास की ओर' जैसे विविध झांकियों के साथ छात्र और छात्राओं द्वारा सामाजिक परिवर्तन में अपनी भूमिका और राष्ट्रीय एकता के प्रति संकल्पबद्धता की उद्घोषणा करते हुए शोभायात्रा सम्पन्न हुई। समारोह का संचालन डॉ.श्रीभगवान सिंह ने तथा आभार ज्ञापन महाराणा प्रताप प्रताप इण्टर कालेज के प्रधानाचार्य, डॉ. अरुण कुमार सिंह ने किया।

संस्थापक सप्ताह समारोह के उद्घाटन अवसर पर राष्ट्रसन्त ब्रह्मलीन महन्त अवेद्यनाथ जी महाराज की 8वीं पुण्यतिथि की पावन स्मृति में समर्पित विमर्श शोध पत्रिका का विमोचन भी किया गया। जिसके मुख्य संपादक डॉ. प्रदीप राव प्राचार्य महाराणा प्रताप महाविद्यालय जंगल धूसड़ हैं।

इस अवसर पर मेजर जनरल अतुल वाजपेई, श्री चौधरी प्रमोद कुमार, श्री शिव प्रताप शुक्ला, डॉ. राधा मोहन दास अग्रवाल, श्रीमती आशा भदौरिया, श्री रवि किशन शुक्ला, महापौर श्री सीताराम जायसवाल, श्री रिचन्द्र दास जी, श्री प्रमथ नाथ मिश्रा, श्री प्रदीप शुक्ला, श्री विपिन सिंह, श्री महेन्द्र पाल सिंह, श्री रामजन्म सिंह, श्री राजेश मोहन सरकार, श्री अनन्य प्रताप शाही, श्री फतेह बहादुर सिंह, श्री श्रीराम चौहान सहित महाराणा प्रताप शिक्षा परिषद् के समस्त पदाधिकारी एवं सदस्यगण तथा नगर के गणमान्य जन उपस्थित थे।

संस्थापक-सप्ताह समारोह में आज

महाराणा प्रताप शिक्षा परिषद् संस्थापक-सप्ताह समारोह में दिनांक 5 दिसम्बर 2022 को योगासन प्रतियोगिता-प्रताप आश्रम में, पी.टी. प्रतियोगिता-महाराणा प्रताप सीनियर सेकेण्ड्री स्कूल मंगला देवी मन्दिर, बेतियाहाता गोरखपुर में, चित्रकला प्रतियोगिता-दिग्विजयनाथ पी.जी.कालेज में, प्रश्नमंच (क्विज) कनिष्ठ वर्ग प्रतियोगिता-दिग्विजयनाथ एल.टी.प्रशिक्षण महाविद्यालय, गोरखपुर एवं वरिष्ठ वर्ग महाराणा प्रताप इण्टर कालेज सभागार, शिक्षाप्रद संत वचन प्रतियोगिता-दिग्विजयनाथ पी.जी.कालेज के बी.एड. विभाग में, कबड्डी प्रतियोगिता बालक वर्ग (कनिष्ठ एवं वरिष्ठ) महाराणा प्रताप पालिटेक्निक गोरखनाथ गोरखपुर में एवं बालिका वर्ग (कनिष्ठ एवं वरिष्ठ) महाराणा प्रताप बालिका इण्टर कालेज सिविल लाइन्स, गोरखपुर में सम्पन्न होगी।

डॉ.(नितीश शुक्ला)
मीडिया प्रभारी